

СОКОЛЁНОК



2/2021

МАРТ – АПРЕЛЬ

лачен

0+

ДАГЪИСТАНАЛЪУЛ ХІУКУМАТАЛЪ КИИ-КИИ МОЦИДАСАН ЛЪИМАЛАЗЕ БАХЪУЛЕБ ЖУРНАЛ



Нилъер юбилиярал

Муса Мухамадов-95сон

Дүн къабғы



абго вацасда гъоркъов би-
щунго гъитинав вуго
Габдусалам. Гъитинав
вуклин гуревги, бишунго халимав,
хиренав, цикіраразул хурмат
цунаравги вуго. Гъеб ритихъ гъаби-
зе цонухалъ ккараб лъугъя-бахъина-
лъул бицинин ножоего, генеккун ри-
хъе.

Габдусаламил күдияв вац Сул-
тлан-Хусеница Гисалазул Күрбан
лъикіланго күтіп-сүтпун вуго сон
расандулең бакілда. Эбги гъедигіан
күдияб Гиллаги гъечілігі. Гъеб хабар-
ги рагпун ццидахун вачіана магіарда
гіияда вукіараң эмен. Цебе Гадін гъа-
буғын гуреб, гъабнухалъ жвархъиги
бахъинабун къана гъес жиндаго ха-
дуб каву. Болъудул тарааде жиндиҳъа
буртина босизе йортарай әбелалдегі
«дицаго, Хадижат!» – илан ахіана
гъес.

– Щиб дуе лъугъараб жо? Цо-
сина магіарде горо-цериц бараң?
Гіязулъе бацішік кіанціараң? – илан
гъикъана әбелалъ.

– Магіарде бачіо, Хадижат,
горо-ціад, дир Гадатіе бана. Дир
Гаданлъиялъул гъотіол тамхал
гъине гъаруна гъель, – илан жаваб
къуна, михъалги рахъ-рахъале къур-
къузарулага инсуца. Гъесул ццин
бахъараб мех михъаз бицунаан.

– Вигъ! Ккараб жогіаги щиб,
гъадигіанго дур рахіат хвезе? Дур



Гаданлъиялда гүж лъезе? – ян гыкъана гъанжеги эбелалъ.

– Щибин ккарабан дурго күудияв власасда гыкъе. Гъесул «багъадурлъи-ялъул» хабар добе магларде рагланда дида, – ян бетер хъваглезабуна гъанже инсуца. – Ядица яги дир эмен Султлан-Хусеница нижедаса гъитлана гыкъабгын рогъояб цар босичлоан букиараб.

– Шай, дада, дур гъедин ццин бахъарб? Дица къабгилароан дов вукларав, калги къан чларавани. Глабидилас гъусунги тамун «Цидулав!», «Цидулав!», «Цидулазул гамалкодо!» – ян ахдана Къурбан. Цо калги члан тун вукларав чи довго Глабидилас «гъабги хвезабун тагъур бахъизе щарав бихъинчи вуго» – янги абуң, дида цебе цилараб хичч тад хетлэги лъулъан хвезабуна. Хичч хвезабун течлого, хапан дир тагъурги бахъана.


– Глабдал! Глабидилас ургъунго рагъизе тамулел руклин лъалаан гуриш дуда?

– Лъалаанха, – ян абуна гюдове къулахъего Султлан-Хусеница. Малъгланав Къурбаникъаги къунищха дун чезе кколев вукларав?

– Малъгланав Къурбангун таамичлого, мунго вачла, глабадилав, дунгун вагъизеян щай абичлеб? Гъеле гъеб букинаан бихъинчилъи. Дудаса соназ күудияв вукланиги, къартлалъ загипав вуго дев. Гъебги лъан дуда тад вельун вуго гъеле. Гъанже кинаб гъумергун дун Гисаласда асклове инев? Халае рахъине вацал гъечлев дур квергланасеб лъимер дир саламатав власас вухун вугин, тасалъугъаян кинан гъарилеб?

– Квергланасев щай вукунев, нилъер глабдусаламидаса лъаглелалъ цикларав вас? – илан Султлан-Хусенил рахъкквэзе гедеглана эбел.

– Дида хабар лъаларо, Хадижат, Къурбанидаги досул эбел-инсудаги тасалъугъаян гъаризе витле Султлан-Хусен.



– Мун нечон ватани, MaxИмуд аха, – ян гъокъохъев власасдехун вуссана эмен.

– СултIан-Хусеница Къурбаниги вухун, тIасалъугъаян гъаризе дун щай ине кколев? – илан чIана MaxИмудги.

– Дун ина, – ян ахIана Габдусаламица. Инсуца жаваб къезегIан чIечIого, кавудахъа къватIиве тIерхъана гьев.

– Щай вачIарав? – илан гъикъана рагъида хытал рукъулев ватарав Гисалас, нечон холаго болъодухъан вахун вачIунев Габдусаламида. – Гъачагъазул наслу! КIудияв вацас нижер Къурбан кинан вухун вугояли халгъабизейиш вилълъарав? Доле, валагье, хъахIил гъабун бугин гъумер, – илан рагъитIарада диваналда тIад вегун вугев Къурбан вихъизавуна гъес.

– Дун гъедин гуро вачIарав.

– Щайха? – ян цIороберазда тIасан валагъун чIана Гисалав.

– Дун къабгIеян абиже вачIана, – ян жаваб къуна гъес. – Къурбание бигъалъи букIине...

Къурбан зарги букъун, эхеде ворхун вачIана. Цинги Габдусаламихъ валагъунги чIун, вагъизе букIараб гъираги ссун ун, ццинги буссун, нахъойги вегун чIана.

– Дица дидасаго гъитIинал къабгIуларо, – ян абуна гъес.


Къварун букIараб Гисаласул гъумер гъанже лъалеб-лъаларедухъ гъимулеб букIана.

– Кваназе гIодов чIа. Къурбание гъарурал пурщаби ругин жеги хинлъилаго, – ян абуна гъесул эбелалъги богорокъосан къватIиеиги яккун.

– А, кваназе а. Къурбанил ракIгъун букIине, гъесда аскIовги чIа, – ян абуна Гисаласги, тIадеги вахъунаго. Дун къурул ракъанде, гъасул ругънада тIад лъезе цIцIер бахъизе инин.

– Дун ина, Гисалав-даци, цIцIер бахъизе. Дида лъала цIункIулукIал ругеб бакI, – анги ахIун векерун ана Габдусалам.

Гъеле гъедин, гъитIинав Габдусаламица битIизабуна кIудияв вацасул гъалатI, роцIцIинаруна ригъарал ракIал.





БацIаз эбелги чIван, бесдалъун буго лъабго таращ магIарда. Гье- зул цояб циндаго рокъобе бачун бачIана инсуца.

— Гъаб лъикIаб наслуялъул ирси- лаб буго. Амма, гIадамасулго гIадин, гъойдулги гIамал гIемерисеб куцаялда бараб, ай къураб тарбиялда бараб буго. ГIакъилав, гIадилав хважайн вugo, ма- шааллагъ, гъалъул лъугъине бугеб ун- го-унгояб гIиял — гIухьбузул божараб гъудул, — илан абуна инсуца, керчал къунсрұзда гъоркъан сихIирго дихъги валағын.

— Дица куцала, дада, гъаб, — илан абуна дица, гъесул каламалъул магIаги бичIун.

— Күцани, рокъоб телаха, ХIабиб, — илан абуна гъес. — Дуца щибилан абу- леб, Бахтика? — ян эбелалдаги гъикъана гъес.

КIиго бихъинчияс гъабураб хIукмуялда гъоркъ гъулбасинчIого рес щибха диеги, — ян расги бокъула- рого жаваб къуна эбелалъ. Гъелъие жибго рекIее гIечIеблъиги бичIун, гIодобе къулизабун бетIергун чIана таращ. — Балагъе дудаго гъабжоялъул цIодорлъти бихъизе! ЦIаргIаги щибдай алда лъела? — ян гъикъана гъелъухъги ялагъун гъелъги.

— ЦIар буго гъельул, — илан жаваб къуна инсуца. — ВатIаналъул гIорхъуда рагъулаб хъулулда вугеб мехалъ дир бо- жараб гъудул букиана Шарикилан. Гъель цонухалъ хвалдаса хвасар гъавуна дун.

Хъархъазулъ вахчун букиара шпионас речIун бачIунеб нус квачIид бахъунги бачIун, жиндаго тIаде босана долъ.

— Хварабища гъеб? — илан гъи- къана эбелалъ. Гъебго суал букиана дир мацIалтIаги.

— ХвечIо. Ругъунги букиун, сах- гъабуна. Амма сакъатлъун тIокIалъ гIорхъуда хъулухъ гъабизе кIвечIо, — ян жаваб къуна инсуца.

— Вай, Шарик! Шарик! ЦIар лъураб- го гIадаб лъугъагиха мунги, — ян беэду- лаго таращ кваназабизе лъугъана дун.

Инсуца гъутаналде унеб мехалъ цой- ги малъа-хъвай гъабуна Шарикалъул рахъаль дие:

— ЦIакъго беэдун, гогъмаги гъабугеха гъельул, — илан. Хадуб эбелалдехунги абуна гъес: «Нагагъ ножода чIалгIани, къватIибе гъечIого, цо гъойдул къимат лъалев чиясе кье гъеб» — илан.

— ЧIалгIинаreb батилин, гъойдул ур- гъел гъабичIого, дургоги гIиязулги тIалаб гъабе. Квачазе чIоге, каранзул унти багъа- ризе гурин, — илан абуна эбелалъ.

Гъедин абуниги, эбелалда чIалгIана Шарик. Гъеб кIудияб гIунагIан, гъель- дехун дир рокъи цIикIкIанагIан гIемерлъана гъельул Шарикалда тIасан гIарзал. «Васас, гъойде вуссун, рокъоб дие щибго кумек гъабуларо. Гъельулъ буго гъесул ракI! — илан рагIулаан маду- гъаласдехун бицуней.

ХIакъикъаталдаги дие Шарик- ги Шарикалье дунги тIадеялдаса- тIаде хиральулел рукIана. Дица гъеб

азбар цунизе, цогъазде хапдезе гуреби, бати-батиял гъунаразе куцалеб букана. Баладаса бигъа букинчи мацI бачинеги, нилъер, чияр, чи ватла гъавизеги ругъун гъабизе. Хадуб анлъго моцI бараб саламатаб гъой лъугъунеб мехаль, хъитида тасан лъураб чалутасан хъурщунги унаан. Рутиги кодоре рорхун, нахъиял хатазда къурдизеги лъалаан. Цин жиндицаго хъарсулеб букарараб ракъа, ракигъеялъе жибго басандулеб букарараб торгъо бахчараб бакI батизе, хадуб жиндихъего мацI сунтизе кураб тагъур, ретел ва цойгидабги цехезе цодорлъи гуна.

Нижехъего вачла-вачларасе Шарикил бажари, гъелъул гъунарал рихъизаризе лъугъунаан дун.

— Баче дурго багъадур, гъазда бихъизе, — ян ахтулаан мадугъал Гъиматица, жиндирго доре рачларал гъалбалгун кавудухъеги ваккун.

— Пиял гъой гуреб, циркалъул артист лъугъунеб буго гъелъул, — илан абулаан Гадамаз.

— Циркалде а, дурго артисти бачун, — илан къварилъахъдулаан эбелги. — Дие ГанкIуялги хинкъизарун, бачие тураб чуриги гъекъон, чияр Гадамазе кепалъе гъунарал гъаруле букине гъой хажат гъечъо.


— Мун барахщунищ Шарикалъ квраб жоялда йигей? Дир бутла кье гъельие. Дун вакъун вукина, — ян жаваб къолаан дица.

— Циркалде инаро дун. Дове Горхъуде хъаравуллъун ина, бачун Шарикгун.

— Горхъуда духъ ралагъун ратила, — ян абулаан эбелалъ. Дир пашманлъи бихъун, цодагъаб халимлъиги таде жубалаан: — Гъель квраб жоялъул гуреб, дирго какилги ургъел буго, дир вас, дие. Магъилъя юссунаго данде бортун бачлана, ратлида лъурлъудула. Къойил гъеб чурулейиш дун йикчиней?

— Дица токлаб дуда аскобе къагейилан малълъила алда.

— Гъа-гъа-гъа, — ян ельдана эбел. — Гъас малъулеб раглула. Дуца малъа-малъараб гъойца гъабуле бадин вуго.



- Гъабулаха...
- Гъа, лъикЛин, вуцІцІа. Цо лъиениги, инсуца абухъе, гъойдул къимат лъалев чиясе къелин нильеца Шарик.
- Къеларо! – ян ахІана дица. – Инсуда хадув гъутаналде ина гъобги бачун дун.
- Амма гъойдул «къиматги» лъалев, къадруяв гъоболас гъеб бачун унеб ме-халъ, ччулизе бералги гъарун, хадув ва-лагъун хутІана дун. «Бачунгэ», гъеб дир инсуге хирияб буго. Диеги бокъула» – ян абизецин къвакІи г'ечІо.
- Дов вукІана эбелалъул вацгІал – ралъдалълъ букулеб гамаялъул капитан Сиражудин. Вачун цадахъ дида ва-щадав вас Разакъгун вачІана Къиндиса, ай мадугъалихъ бугеб росулъа гъев. Дир эбел инсуца гъеб росулъа ячун йиго.
- Сиражудин-дацил рагъулав ралъ-дахъанасул ретІелалъги, харбазги, ни-жер г'адамаз гъесул гъабулеб адабалъ-ги х'айран гъавун вукІана дун. Гъесул вас Разакъ абуни, инсуца сайгъаталъе рачІарал дурнабиги горбода ран, сверун гурун ругел лъималазухъе иргадал рала-гъизе гъелги къун, г'амалги к'одолъун вукІана. Гъереси щай, дурнаби ц'акъал рукІана гъесул. Доба рикІк'адаб къу-рулъан бахъун бач'унеб ц'ум, парсазухъ кваналел ц'ц'ани г'агар гъарун рихъи-зарулаан гъез.
- Дир Шарикаль гъелги х'айран гъару-на. Хасго Разакъ. Гъойдул гъунарал ри-хьидал, гъакІк'ан хутІана гъев. Гъелъие абуни гъедиг'анго рек'ее г'еч'илан кко-ла Разакъ. Гъес дурнаби бадир ч'вараб ме-халъ, г'ажаиблъи гъабун, балагъун ч'аниги, гъел нахъе росун индал, «дур гъел х'ажат гъеч'о дие» – ян абулеб г'адин, х'апдана.
- Лъабго къо бана Сиражудин-дацида-ги Разакъицаги нижехъ гъоболлъухъ. Радал нахъруссун ине х'адурлъулаго, гъоркъехун рокъов инсуда аск'лов
- вукІараав Разакъ г'одулев раг'ана дида: «Шарик бокъун буго дие!, «Шарик бо-къун буго дие!», «Шарик!», «Шарик!», – илан ах'улеб бук'ана щакъраххуна-го гъес. Дун ц'оро-гъорон хутІана. «Гогъма! Гъанже дир Шарикищ дуе бокъараб?» – илан жанибго к'алги гъикъана гъес-да дица, къеларин т'ирун ч'езе къасдги гъабун.
- Дун т'ирун ч'еялъул щиб, Сиражу-динихъ рухI арай, эменлъиги вацлъи-ги гъабунила гъес армиялде инег'ан жиндие абуни, гъев веңцулей йик'уней йик'индал дир эбел.
- Баче, Разакъ. Дуего баче, дарман, Х'абибица къолеб... Дов сахаватав вас вуго, – ян абуна гъелъ.
- Дица дурнаби тела Х'абибие. До-сие гъал рокъун рук'ана, – ян раг'улаан Разакъ.
- Дун цин Шарикги бачун т'уризе гъе-сана. Цинги, щаялиго, Сиражудин-да-цидаса нечана. Цар арав ралъдахъян, лъелълъ букулеб гамил капитанас-да щибилан к'клеб жив т'овит'изе вач'инч'они?..
- Чучлъана дун. Разакъица бачун ана Шарик. Нахъ-нахъ балагъулеб бук'ана гъеб: «Щай, Х'абиб, дуца дун кварица га-бурги бухъун гъав власасухъе къураб? Дун ч'алг'уница дуда?» – ян гъикъулеб бугин гъелъан к'колаан. Гъанже дун г'одана г'адан-чиясда вихъулареб, раг'улареб бак'алде, инсул рокъовеги ун.
- Гъелдаса нахъе ч'обоголъун анилан к'кола дида нижерго минаги, росуги, сверухълъиги. Сардилькъижаравго ѹебе т'амулаан Шарик. Цебе т'урулеб гъебги, хадув векерулев дунги рук'унаан. Радал эбелалъ абулаан:
- Нольги Шарикгун гаргалев вуго-ан макъиль. Кочон те, дарман, доб. Дуе инсуца, гъедиг'анго гъой хиралъун бата-ни, цойги таращ бачун бач'ина.

— Цойги хIажат гъечIo, Шарик гуро-
ни. Дуца Разакъие къуна доб...! — илан-
ги ахIун рокъоса къватIиве тIурулаан
дун. Бакъанида абуни, Къиндине унаан.
РукIкIел реххизегIангI чIун, гIадан-
чиясда вихъуларедухъ Сиражудин-да-
цил рукъалъул къадазухъе щолаан.
Дун вачIун вукIин лъан, Шарик ка-
вудухъ хурхунаан. Жиндиего гъаниб
къварид бугеб куцалъул хабарги бицун
зигардулаан, хIапдолаан. Гъелъухъ бу-
геб чIалгIенги босун, чIегIераб сардилъе
лъугъунеб гIужалъ нахъвуссанаан дун.

Цонухалъ дун къадазухъе щведал
додинго хадуб рахасги цIцIан кавуялда
хурхадизе лъугъарааб гъелда Разакъица
рагъидаги чIун цебеккараб жо речIчуле
бугоан: «Гъанже щай тIурулареб, цIакъаб
бахIарчи? — ян кIалги гъикъулаго.

— Те, вас, Шарик — рахсицаги бухъун
хIал гъабун мутIигI гъабичIого, гъуниаб
рагIиялъ, рекIелаб тIалабалъ асир гъа-
бе, кIолеб батани.

«КIоларо гъесда. Гъев гогъма вugo»
— ян щурун абуна дица къадалзукъ-
ти чIун, ва къваридго вуссана рокъо-

ве. Гисинккун балеб цIцIадал гъар-
кыихъе къижун ккарав дун кватIичIого
ворчIана. Шарикил гъаракъ кIутIана,
гъуниаб музыка гIадинго гIундузда. Ма-
къильдай гъеб, лъаддаян, божуларого
рагъиде вахъарав чиясда данде бортун
бачIана Шарик. ЦалтIун биччунги бу-
гоан. Дица къвалги бан каранде къа-
на гъеб. КIиялго ниж рагъида бакъазве
тIибитIараб ххарда тIад къижун ккана.

Радал ракIана чуялги рекIун Сира-
жудинги Разакъги. — Дица абуна гурищ,
радалго гъанибе ун батилин гъебан, —
абун кодоб рахасги ккун, гъойда аскIове
гIагарлъизе лъугъана гъев. Гъойдул
абуни, ццидалаб гъулгъули бахъана.
«ЧIваниги инаро гъасда цадахъ» — илан
абулеб букIана гъель дихъги балагъун.

— Жибго те, Разакъ, гъой, — илан
ахIана Сиражудин-дацица. — Дуе гъеб
расанкIо букIана, ХIабибие абуни, гъу-
дуллъун буго.

Дица хIобол магъидасаги рахъун
дурнаби къуна Разакъихъе. Гъел къолел
рихъидал Шарик дихъ баркалагун бала-
гъун чIана.



Пам|имат Гад|урах|манова

Чияр зур

Белаль гъабулебшинааб хIалтIи нижее якъинлъулаан, гъей унтарааб мехалда. Тамаша-гIаламат кинГаги гъель тIуралел рукIарал гъелгощинал ишал: гъоробги, бокъобги, хурибги, рокъоб кIудияб хъизанги, къойилго Таса камуларев гъобол-гъудулги!

Циндаго гъей унтанана гъуразул унтиги ккун. Рукъ, лъим буссараб гъобо гIадин, сасана, чIобоголъана. Щивасул рукIана жиде-жидер тIадкъаял: цоязе рокъосеб хIалтIи, цогидазе – къватIисеб. Дун кутакалда пашманлъулаан эбел унтарайго. Сундулго рохел букIунароан. ТIадежоялъеги хIалтIиги гIемерлъулаан, дарсал цIализе заманги хутIулароан. Нагагь школалда лъикIаб гуреб къимат щвани, вагъизе хIадурун эменги вукIунаан.

Гъеб букIана ихдалил заман. Гъанжего-гъанже биунеб букIана гIазу, лъугIулеb букIана рагIи-херги, чIороголъулел рукIана гъоралги. Рес букIинчIо цо чанго сагIatalъниги боцIи магъилье гъечIого, гъениб хIанчIизе жо камун букIинчIо.

Кидадай эбел сахлъилаян пашманал пикрабалъги тIерхъун, дица бокъоса боцIи къватIибе гъуна ва жеги рекъичел, чIорого ругел хурзал ругеб рахъалдехун гъелги ралагъизарун, цадахъ цIализе дарсалги росун, гъюни-нан гъезда хадуй йилъланда.

Къо бакъаниде гIагарлъулеb букIана. Цоял хуир, цоял хурул ссанда кваналел хIайваналги рукIана. Дида лъалеб букIана гъеб чияр хур букIин, амма гъеб жеги бекъунги букIинчIелъул, ракIалде кканы лъиего

зарал ккеларилан. Дарсазде машгъуллъарай дида, цо заманаяль гIассиял гъаркъал рагIана. Щибдай кканаян, тIуркIун бетIер тIаде борхидал, иихъана ссанде тIаде яхун ячIуней гъеб хурул бетIергъян – нижер лъикIай мадугъял.

– Гъурун лъугIаги! ТIагIаял! Хвараб мехалда хадур хъвезе хъихъарал ратаги! – янги ахIодало, ботIродаса хъурщун ун кIазгун, гъарщун хъахIал расалгун, хъвагIулаго квералгун дихъе гIагарлъулей йикIана гъей. – Мун кие ялагъун йигей? Дуда берал гъечIелиш?



Нужер боцIуца мерхьине батила дица хур цIунун! Хехго нахъе ралагъизаре гъаниса гъал, дица чIван рехилалде!

Дун гIажаиблъун, йихха-хочун, ракъалда хIатIалги рекIун, гъакIлан кIалгун, гъелъухъ ялагъун хутIун йикIана.

— Дида ккун букиана... бегъулилан. Хур чIобого бугельул... — анги абизехъин йикIарай дун, амма гъелъ гъоркъой къотIизаюна.

— ЧIобого гъеб дур бетIер буго! Лъица дуда малъараб дир хурибе боцIи гъезе?! Мун яги дур эмен вачIине ватила мерхъун хадуб дие гъаб бекъизе! ЛъикIаб баkI батун буго гури дуда жанир боцIи къазе! Метерго дица нужер хурибеги гъела дирго боцIи, гъеб мехалда бала-гъилин кин нуже букиунебали?!

— ТIасалъугъя... дида лъан букинчIо... тIасалъугъя, — ян бабадулага, дица, гIедегIун, хIайванал данде ракIарана, гIемер рикIлад гъечIеб кIкIалахъехун ралагъизаруна. КIкIал букиана гъваридаб, жеги тIубан газу бинчIел сухъ-махъаздасан кIкIуржун, гIодой кколаготIаде яхъунаго, сириги черхалда бан, дица боцIи хуриса нахъе гъуна. Цо ракъулья къватIибе баккараб ганчIида

хIетIеги бун дун цеехун хъвагIун ана ва гIураб манзилалъссандасагъоркъегеегана. Амма, кутакалда хIинкъиялъ, дида унти лъалеб букинчIо, бида рецIулел рукIана маxIаби, гъезул кIвар гъабизе перIарааб хIалги букинчIо. Рокъое щварайго эменги вагъилин, эбелалда лъани, кутакалда гъейги пашманлъилин абураб пикруялъ, рокъое тIаюссинеги хIинкъун, сородилей йикIана.

Гъеб къоялде щvezegIан дида кcolaан дир мадугъал квшай чIужу гъечIilan. Ниж къойилго рихъулаан, пашманлъирохелалъулъ цоцазе кумек гъабизеги лъидасаго цере тIаде-гъоркъеги Ѣолаан. Амма гъеб къоялдаса нахъе дун тIокIаль гъезухъе инчIо, щиб кканиги... чанго нухалъ ахIаниги... гъоболлъухъ яги цоги къваригIелаль яккичIо.

Сонал аниги, дида кIочонаро доб ча-рахвараб къо. ГъабсагIатги чIаго йигей мадугъалалда ракIалдецин Ѣолеб батилароха гъеб, щайгурелъул гъелъие гъеб ругъунаб иш букиндаджа. Дир рекIеда лъураб ругъуналъул лъалки, жибго сахлъаниги, къватIибе бихъуле бъечIелъул...

КIалгвешилгиялзул баракатгъенчIолзii

Лун анлъабилеб классалда цIалулей гIадан йикIана. Ихдал цIакъго гIемераб хIалтIи букиунаан колхозалъул гъабизе. ГъатIанкъо букиана. Бригадиралъ цебесеб къоялъги лъазабун букиана, аскIобго бугеб росулъе, колхозалъул ахикье ине ругеблъи гъутIи лъалъалел лълъел рахъал цIигъаризе, къваригIунелцинал алatalги росун, гIисиналги чIахIиялги. Цере-цере чIахIиялги, хаду-хадур ниж гIисиналги

цо-кIиго километраялъ, гIатIидаш шагъра-нухкун, лъелго унел рукIана. Дир эбелги мадугъалги, хабар-кIалалда, кодор бел-газагун унел рукIана. Инсул къварараб тарбиялдалъун, дида цIакъго лъикI лъалел рукIана росулъ рилълъан-хъарал «хъвачIел гIадатал»: кIудиязул адабгъабизеккоблъиги, херазекIвараб кумек гъабизе кколеблъиги ва гъел гурел цогидалги. Гъеб гъатIанкъоялъ радалго рахъал рахъизе колхозалъул

ахикъе унел росдал гIадамазда гьоркъор нижеца кумек гъабизе херал-щокъал руччаби рукIинчIо. Щвана ахикъе. Эбелалъе кумек гъабизеян гъелда аскIоe гIагарлъулей йикIарай дун, циндаго лъалхъана гIагарай гIаданалда квербакъагиян абизе. Жвархан ракъалде рехун кодор рукIарап алатаалгун, гъей дида dane и хичун ячIана:

— Дида кидаго ракIалде кколаан мун цIодорай ясилан! Амма жакъа лъана мун гIантай йикIин! Дуе эбел-инсуга тарбия къечIебишц?! Школалдеги нахъеги хъвадун дарсал цIали гурони дуда тIокIаб жого лъаларебишц? — ан ахIодей йикIана, щибго бичIчIуларого гъалгъан хутIарай диде гъей. — Мун ургъунго нахъа-нахъа чIун ячIуней йикIана дихъа гъал алатаал росунгутIизе! Дие кумек гъабизе бокъичIого! Намус-яхIгъечI! — гъелъул кIалдиса къватIибе цIа бачIунеб букIана, жеги-жеги чангиги квшешал рагIаби абуна гъель дида, хъандана.

Гъей йикIана дир эбелалдасаги гIумруялъ гытIинай, нижер гIагарай гIадан. КIал квшешай йикIун гъелдаса хIинкъулаан росдал тIолалго гIадамал,

хасго тIаде гIолеб гIел. Дица гъелье кидаго гъабулаан кумек: рохъдолъа лъутараб хIама балагъизеги, бачал хъихъизеги, хурибе рак баччиизеги, бакъвараб хер гъробе щvezабизеги, лал тIамулелъулги, хур бецулелъулги — сундулъго. Инсуца тIамун, тIадаб букIинчIониги. Киданиги инчIо дун гъелда аскIосан кумек къваригIун бугищен гъелда гъикъичIого. Цо гъеб къоялъ ахикъе унаго, жиндижъа алатаал росичIого илан, гъель дун хIакъир гъаюн тарай куц!

Бакъанида, свакан рокъое щвелалде, инсухъеги щун батана дитIасан гъельул гIарз. Вагъана эменги. Дида гъеб кутакалда захIамальана. Амма, тIокIаль киданиги, кигIан инсудаса хIинкъаниги, дун гъей гIагарай гIаданалде аскIоe къачIо. Дица гъелдаса рецIел босана — гъей рекIекъльизе тIамуна, гIайибго гъечIого дир ракIхвезабиялдаса.

Пемер гIадамазде хъандон жиндихъего тIадбуссун батилаха, гъей чIужу ракIалдаго гъечIого унтана ва заманго иналде хвана.

Дунни цеего тIасалъугъарай йиго гъелдаса. Мунағъал чураги жиндир...



Мұхамад Ҳасанов - 60 сон

БАХЛАРЧИЯСУЛ ВАТІАН

Аваристаналъул ракъ,
Дир гІагараб КІуяда.
БахІарчи жанив гІураб
ГІагараб дир инсухълъи.

Улқаялъул каранда,
Бакараб канаб чирахъ.
Кибего бер гІунтІарал
ГІадамазул ВатІан гъаб.

Ветеранал гІемераб
Гіуна дир мугІрул тІалъи.
ТІаде бетІер къулараб
КылимугІрул ѳо кваркъи.

«Пихъал жанир тІагІамаб,
ТІугъдузул махІ гъuinab,
Гъобол – гъудул хирияб,
Умумузул борхалъи».

Дица гъаб кечІ ахІула,
Гъаб дир росдае гІоло.
Гіумру ракълие къолел
Къолбол васазе гІоло.

Улқаялъе васлъунги,
ВатІаналъе кверлъунги,
Кидаго хІалай чІезе,
ХІадурав дунги гІезе.

БАКЪУДЕ КЕНЧІОЛЕБ

Бакъуде кенчІолеб керенги рагъун,
Лъоб КылиимегІераль къола дие дарс.
КъучІ гъваридалъубе борхалъиги гІун,
Хирияб дир ракъалъ бикъула намус.

Сунареб кунчІиялъ куналги дургъун,
Дир рекІел чІавбазул рагІула бакъан.
РагІул калимаялъ канлъиги угъун,
Аб магІаруллъиялъ лъола чорхолъ жан.

Чарамул къвакІиялъ къолденлъун чІараб
Къадруяб миллаталъ цІунун гІола дун.
ЦІваби – зобалахъе бетІер бегъараб
Залимаб къуваталъ къвал бан щола дун...

Дирго ракъ – рохелалъ вижараб ВатІан!
Дирго халкъ – къадруялъ тІегъараб ПастІан.

Дунги г/ела к/удияй...

Бергъенлъиялъул къоялъ
Къалъун буго дуниял.
Бакъул канлъиялъ кенчІон,
Кибго ракъ буго гвангъун.

Карапде лъимерги къан,
Къварид йихъула эбел.
Угъун хЛохъелги биччан,
Балагъун чІола эмен.

Чварамъ биялъ чурараб
МагІу буго бақъвачІеб.
Арахъ балъгоялъ тІураб
ТІегъ буго жиб бечІачІеб.

ТПугъдузул квацІи лъола,
ЦПидасан доб хабада.

Дица бетІер къулула,
Къадруяв солдатасе.

Къуватаб дир улкаялъ
Даим къимат гъабула,
Къисматаль рикІкІалъарал
Лъол нилъер умумузул.

ТІадегІанаб ВатІанаалъ
ЛъикІлъиялъ квер бегъула,
БахІарчиго рагъарал
Ракълие къеркъаразул...

Дунги г/ела к/удияй
К/удияб улкаялъе.
Дицаги къела лъикІлъи
ЛъикІаб дир ВатІанаалъе.

МНЯ БАЙРАХЪГЧН ЦЕРЕ...

Рагъдаса тІагІаралги,
ТІаде ракъ хъетІаралги,
РекІеда цІунун руго –
ЦІа гІадал магІарулал.

Чаго къаникъ лъуралги,
Къисматаль руссинчІелги,
РикІкІада хутІун руго –
Хириял росуциял.

Дица гъезие бетІер
Даималъе къулула,
Къадруял умумузе,
Улка цІунун рагъарал.

ЦПадулаб ВатІанаалде
Къо ккедал рухІ къун хварал,
РекІедаса инаро,
Абадиялъ хутІила.

Хириял дир ракъциял,
Дол гъечІо ветеранал,
Гъезул лъималаз буго
ЛъикІлъиялъе квер къолеб.

Къалул бахІарзал ана,
Бергъенлъиги нилъей тун.
Жакъа ракълил нухдасан,
Ина байрахъгун цере.



Дир аниш

Дир күдадал каранда,
Кигіан медалал ругел?!

Рикікіне гыл кверазда
Килщаңғи гөлел гъечіо.

Тушман тәде кіланцидал,
Күдада ваттан ңұнун,
Ңұм гадин вагъун вуго
Гитлерил аскаралгун.

Ахирги бергъенлъигун,
Росулье вуссун вуго.
Ганже гев цар рагтарав
Векъарухъанлъун вуго.

Дунги күдада гадав
Гадамазе вокъулев
Векъарухъан вуктана,
Күдияв гураб мехалъ.

Ихдал хурзал рекиила,
Харибактал лъильила.
Лъикілъиялье эхетун,
Эбелаб ракъ гуцила.

Гадамазе квер бегъун,
Кинальего ватулев,
Ваттаналъе риттукъав,
Патриотлъун лъугъина.

Ракълие гедегила,
Гумру тегъазабила,
Толабго дунялалда
Дица тавап гъабила...

Накілалги ракъдаса ун,
Анишаб бакъ гвангъила.
Рагъул биценги къоттун.
Къаль-къальун зоб роцтана.

Малачиги Патчи

Шомтай
Къазанбиеva

Малачиги жувана
Бабае кумекалъе,
РетIелги жинцагоха
Жакъа ас тIад ретIараб.

Гордил маргъал рахазе
ХIаракатги бахъана,
БеркIал-кверал чуризе,
Унго, асул гIедерлъи.

Кваназегицин гъав вас
Жакъа регIулев гъечIo –
Цо рохел буго гъасул
ЦохIo жиндаго лъалеб.

Гъав кIудияв гIун вуго –
ГIоди рикIкIад гъабуна.
Цо гъоркъо-гъоркъовIаги
Бабахъги гIенеккула.

Гъасда ракIалде кканана
Тира-сверизе ине.
Цадахъ щивго гъечIого,
ЦохIo ПатIичги ячун.

Гъасда цадахъ гъаюрай
Яц ПатIиматги ииго,
Гъавго гIадинай гогъай,
Цо берцинлъиги гъелъул.

Малачий хъулухъ гъабун,
Свакалей гъечIo ПатIич,
Хыталгицин жинцаго
РетIунел руго гъасда.

КИязулго соскаби
Хисун ккун руго гъазул,
Гъеб сабаблъун цодагъаб
Гъогъенги ккана гъоркъоб.

Заман гъоркъоб иналде
Иш ракълиде бачIана,
Цоцазул квералги ккун,
Гъал къватIире рахъана.

Унго, гъазул кIарчанлъи!
Унго, гъазул гъайбатлъи!
КИязулго балъголъи –
Гъал кIудиял гIун руго.

КвегIаб хыит – квараналда,
Хисун ккарагал гурдалги,
Лъилго берккунгутIизе,
Ран ругел галстукалги.

Берзул нур ссвинеб хIалалъ,
КъачIан руго жакъаги
Малачиги ПатIичги –
Гъал кIудиял гIун руго.

Гъобо

Умарыги Салихсова



Гъале дун цо къоялъ «къакъучги» гъабун,
Гъоболас бачIараб гIатI буцун лъолей.
Лъимал руго дида гъаб хIикмат щибан,
Эбел, «пирамида» дур кинабилан.

Дица гIодой йиччан хинкIал къалаго,
Къиса гъобоялъул бицуебуго.
Гъениб имсул квераз бекIкараб гамачI,
Горсвери течIого тирулебуго.

— Нилъер гъагъаб лъарал лъеца тирулеб,
БукIунаан цебе лълъел гъобойилан,
ГъацIукъераб тIехги, тIагIамаб гIатIги,
ГIемер бачIунаан бабаца ххенон.

Гъениб къолода бан кIанцIелеб бугеб,
БукIуна къурдухъан, гIентIеройилан.
Гъеб эхеде кIанцIун, кIи-кIи лъаб-лъаб мугъ,
Гъабил картIинибе чвархъан бортулеб.

Бахъун цебеги лъун нужер дадаца,
Долда жини кIутIун мухъал лъолаан.
ЛъикIго гIатI ххенезе, ханжу бинне,
Берцинаб гъаракъгун лъар чваххулаан.

Тирулеб ганчIица цоцада лъулъан,
ЛъикIаб роль гъенисан къватIиб балаан,
Къолониса буххун гъабигъанас гъеб,
Гъир цIун, хIамида лъун, рокъоб щолаан.

Гъанже бигъа буго, цIадул гъобойин,
Гъабула хIалтIизе, токалда квер цун.
ЧахIиял куркъазул гъорол гъобойин,
Бихъана гъитIинго гIурус ракъалда.

Кинаф букIаниги хIалтIухъан гъобо,
Гъаб нигIмат нилъей къун тирулеб бугеб.
Гъель тири танани, тела нилъ ракъун,
Къватиса бачIина бугIа-роль баччун.

Кванай дир хириял, хинкIалгин мохмох,
Харабаз дидаги квинабулаан.
Гъанже тIадги гъекъе, къиматаб гъагIу,
ГIемерго даруяб дарман бугин гъеб.



Әбелалзул гъумер

ЗахІматаб нухлул хатI, хирияй эбел,
Эб дур гъумералда дий загырлъана.
Дур гъурмада дица дунялалъул тIехъ,
Ттоцебесеб тIехълъун цалун буқана.

Гъаниб рокъул рукIкIен, гъаниб рухIалил,
ХIеренлъиялъулги буқана рукIкIен.
Елъулеб лахIзаталъ беразда рукIкIен,
Рохеллъун хутIараб, хирияб дие.

БатIиязе – суал, дие – хIакъикъат,
Къисмат цогидазда дур щибха лъалеб?
Лъиялиго гъумер, гъими гвангъараб,
Дие – дур гIумрудул гIатIидиб тарих.



Гыттинаң манзил

Рашид Садреттин

Цо нухалъ кіудаинсуда власас гъикъанила:

— Кіудада, Гадамасул Гумру кигінаблъун рикікіне бегъулеб? — илан. Кіудадае гъеб суал рекіе Гунила ва гъес жаваб къунила:

— Гадамасул Гумру, дир вас, бащалъула как ахіялдаги как бајалдаги гъоркъоб бугеб заманалда, — абуң.

— Кин гъеб, кіудада гъедин бүкінеб? Гъедигін къокъаб жойищха инсанасул Гумру кколеб?


— У, дир вас, гъеб гъедин буго, — ян абунила кіудадаца. Мунго балагъеха, Гадамасул Гумру как ахіулеб заманалдаги как балеб заманалдаги гъоркъоб бугеб манзиллда бащадаб бугеб күц бихъизе. Гъеб ккола балареб какие как ахіялдаги, ахічілого балеб какидаги гъоркъоб бугеб заман.

Вас жеги ціакъ ургъана ва нахъеги гъикъана:

— Кіудада, ахічілого балеб какги, как бангутізе ахіулеб какги кин бүкінен рес бугеб?

Хіренго гымизеги гымун, гъес абуна.

— Генеккея, дир вас. Ракілда буғищ, араб анқыалъ нилъер мадугъаласе гъавурав власасул Гинзунибе как ахізде дун ахіун вукіаравлъи. Мун школалдаса вачіун хадув, нилълъ кіиялло гъенире рилълъун рукінагури?





Гъеле гъеб буго доб, ахIаниги балареб какил магIана. Мунго гурищ мун гъельтие нугIлъун вукIарав. Васасда цIар лъолелъул гъесул гIинзунибе как ахIана, амма лъицаниги гъениб как бачIo.

— XIакъикъаталда, гъеб гъедин букIана, кIудада, — абуn жавабги гъабун жеги ургъульев вукIана вас.

КIудадаца жеги лъикI бичIчIзабуна.

Гъанже бицинин дуего, ахIичIого балеб какил хIакъалъульги.

Чанго моцIаль цeve хванагури дур имгIал. Нилъеца киназго цадахъ гъесдаса жаназадул как бана.

— Банаха, кIудада.

— Дуца пикру гъабичIиш, жаназадул как балеб мехалъ как ахIичIолъиялъул? Гъеб как ахIичIого балеб как ккола, дир vas. Амма лъикI пикру гъабураб мехалъ, гъеб какги кидаялиго ахIун букIарабха! Дур имгIал гъавураб мехалъ, гъесул гIинзунибеги как ахIун букIиндал, доб къоялъ дица мадугъаласул власе гIадин. Гъеле гъедин кколеб бугоха гъеб, дир vas. Нилъеца гIумру байбихъуб буго базе кколареб как ахIиялдалъун, лъугIулебги буго гъеб ахIизе кколареб как баялдалъун. Гъеб как баялъги, дов гъавураб мехалъ как ахIун букIараблъти ракIалде щвезабула. Гъединлъидал, дир vas, цIакъ цIуна-къан харж гъабе гIумруялъул гъеб къиматаб заман. Биччаге цогIаги минут гъелъул гIадада ине. Нилъеца гIумру гъабуслеб буго как ахIиялдаги гъеб как баялдаги гъоркъоб бугеб цIакъ къокъаб лахIзаталъ...



Цонухалъ АхIамад эменгун цадахъ мугIрул ахада бугеб рохъов тира- сверулов вукIана. МугIрул борхалъияльул халгъабун вукIараав гъесул xIetIe ганчIилълъ тункана. «Вай, вай!» – илан ахIана гъев, унтияльул кутакалъ. «Вай, вайилан» жаваб гъабуна гъесие лъицаалиго. АхIамад xIикIмалъана ва гъес гъикъана: «Мун щив?» – абуn. Гъесие жавабалъеги «Мун щ-щив-в-в-в?» – илан гъебго суал рагIана. АхIамадил ццим бахъана ва гъес дагъабги цIакъ гъаракъ борхун ахIана: «Мун ккола xIинкъуч!». Гъесда, «Мун xIинкъуч ккола!» – абуn гъебго жаваб рагIана.

АхIамад инсухъе векерана ва гъесда бицана жиндиr ццим бахъинабулеб бугин ва лъицаалиго валъаргъунев вугилан.

ВуцIун чIунги вукIун, эмен гьимана ва абуn:

– Гъеб буго, дир вас, дандерижи.

Цинги инсуца бугеб гъаркъидальун ахIун биччантана:

– Дир вас, дие мун вокъула! – абуn.

МугIуз гъесие жаваб гъабуна:

– Дие мун вокъула, д-и-и р-р ва-а-ас-с! – илан.

Инсуца нахъеги ахIи бана

– Унго, мун вугев xIикматав жо! – абуn.

Жавабалъеги рагIана:

– Унго, мун вугев xIик-мат-та-ав-в жо-о-о!




АхІмад унго-унголъунги хІик-
малъун хутІана.

Инсуца васасда бичІизабуна:
«Гадамаз гъелда дандерижийи-
лан абула. Гъеб кколя гъаркыил
дандебагъи. Амма дицани гъелда
гІумруйилан абилаан. ГІумруялъги
нилъе нилъеца гъабунцинааб нахъ-
буссинабун къолелъул. Дур гІумру
кколя дур хъвада-чІавдиялъул дан-
дерижилъун. Мунго гІадамазе
вокъизе ккани, дуцаго гъезие
рокъи къезе кколя. Дудехунго саха-
ваталъун рукІине бокъулеб гІадин,
гІадамаздехун мунгоги сахаватав-
лъун вукІине кколя. Гадамаз дур-
го адаб гъабизе бокъани, дуцаго
гІадамазулги адаб гъабизе кколя.
Гадамал сабруялда дудаго кІалъазе
бокъани, мун гъездехунги кІудияб
сабру бугевлъун вукІине кколя. Гъеб
киналъего Къуръаналдалъун, жинда
Аллагъасул свалатги саламги лъеяв
МухІаммад аварагасдалъун ва гъесул
асхІабзабаздалъун лъай щваравлъун
лъугъине кколя.

Гъел масъалаби кколя нилъер
гІумруялъул цо бутІалъун. Гъел
масъалаби щивасе ва бокъараб за-
маналъе дандекколеллъунги кколя.
Рокъоре щведал, энциклопедиялде
вакке, «дандерижи» абураб рагІул
магІна щиб кколебали, Къуръангি
асхІабзабазул гІумруялъулги цІале.
Гъел рукІиндал, живго (жинда Ал-
лагъасул свалатги саламги лъеяв)
МухІаммад аварагасул рацІцідал
матІабзазул дандерижи гІадал ча-
гІилъун. Амма дица гъабсагІат дуе
бицаралъул дуца гъабсагІатто лъикI
рекІелълье биччан хІисаб гъабизе
кколя ва гІумруялъго кІочене тезе
бегъуларо» – ян абуна гъесда инсуца.

АхІмад лъикI ургъана, цинги:

– ЛъикI буго, дада. Инша Аллагъ,
дица гъедин гъабизе хІаракат бахъи-
ла, – ян абуна.



Маргъабазул дунялалда Кетуғи ңиркъги

Рукъалъул цогидал хайваналгун цадахъ азбаралдаса къватибени кианцун, лъилалиго цо кету букинила добе бортун, гъанибе бортун, рохъил талалялда басандулеб. Гъеб заманалда рохъосан унеб букинараб ңиркъалда бихъанила гъеб кету. Җакъ гажаиблъи гъабунила ңиркъалъ, катихъги балагъун, ва ңезеги ңун, гъелда гъикъанила:

— Вах!, бацако, балагъараб мехалъ мунги нижерго тухумалъул бугилан ккола, гъедигланго гъитинаб щайха мун бугеб, лага-черхго кидолъун гъечигури дур?

Жинда глемераб гакъуба-къварилъи бихъараб ххвелги гъабун, катица абунила:

— Унго, дуца щибдай гъабилаан, инсанасда аскюб гумру гъабизе бугеб къварилъи, захидалъи лъани?

— Мун гъедигланго къварид гъабулев чи щив? Вихъизавея цо дида гъев, мун къварид гъабулев чи, дица гъесул ңоко бахъила.

Гъенив гагардаго жиндириго хур бекъулев вукюрав цо чиясда аскюбени билълъун, гъав чи вугилан вихъизавунила катица.

— Ле, чи гъадиглан къварид щай дуца гъаб дир бацако гъабулеб? Гъаль дуе гъабураб заралго щиб бугеб, лага-черхго голеб гъечин гъалъул, дур зулму-халалъ? Гъабсагаталда дица дур ңоко бахъила, дуца гъалъие гъабу-



раб къварилъиялъе гОло. ХIадурлъе дурго, дунгун вагъизе лъугъине.

Гъев чиясда бичIанила тIаде бачIараб балагъ ва до хIилла ургъанила. Гъес абунила:

– Вагъизеяли дун хIадур вугоан, амма дица дирго къуват-гуч рокъоб тун букIанаха. Векерун рокъовеги ун, гъеб гъебги босун вачIинин, цинги рагъила нилълъ.

– ЛъикI буго, а, дун духъ балагъун чIела, – ян абунила гъель.

– Нагагъ дуца гуккулев ватани, чIалгIаде рокъове дунги векериазун, мун, дун вачIинегIан чIечIого, цо рахъалъа гIебеде инеги бегъула. РачIа, дун рокъоса дирго къуват босун вачIинегIан, дица мун гъаб къотIода бухъун тезин. Цинги дун вачIаравго, нилълъ кIиялго рагъила.


ЛъикI бугилан разилъанила цИркъ. Биццатаб кварица гъас щула гъабун цо кIудияб гъотIода бухъанила цИркъги, аскIобго бугеб рохъоса лъикIаб тIилги къотIун вачIун, гъале доб дир къуватиланги абуn, цИркъ бухизе лъугъанила гъав.

Зобалазде рагIулел гъаркъалги гъарун, ахIолеб букIанила татухвараb цИркъ. ГПодоб ккезегIанги бухун, бичун биччанила гъас цИркъ:


– Гъанже а, дуего бокъарулъубе, амма дур иш гуреб жоялда гъоркъобе мун лъугъани, гъаб жакъа ккараб гIадаб жо дуе кидаго кколеблъиги кIочонгеха!

ХIалалъ тIадеги бахъун, лъутун унеб цИркъида бихъанила добегIан цо ссанда чIун бугеб кету. Гъель абунила:

– Валлагъ, бацако, мун унго-унгояб хIалчIахъад букIун буго: радалбакъанида гъагъал тIилал дудаги щолел ратани, гъедигIан мун гIейгицин тамаша буго.



Школаздаса жарбай



Щунтла районалъул Бежтла участкаялъул Нахлада росдал школалда ДАССРалъ 100 сон тубаялъул хурматалда тобитлараб тадбирадаса суратал




100
1921-2021
ДАССР



РУХІЧЛАГОЛЬАВАЗУЛ ДУНЯЛАЛДА

«ГУНДУЧ» – ДАГЬИСТАНАЛЪУЛ ГІАНКІУЯЗУЛ ЦО ТАЙПА



Лъимал, нужееги рокъулел ратила рукъалъул хІайваналги, гІанкІу-хІелекоги хъихъизе, гъезул гІумруялъул, гъез квана-гъекъолелъул, гъезие кин хъулухъ гъабизе кколебали лъазе. Гъединлъидал, гъабнухалъ «РухІЧлагольбазул дунялалдаса» нижэца гІанкІу-хІелеко тІаса бишана. Гъеб ккола «Гундуч» абураб тайпа.

«Гундуч» – чІахІиял гІанкІуял ккола Дагъистаналъул гІанкІуязул цо тайпа. Гъел ккола гъанае ва ханал гІемер гъарулел рукІиналъ хъихъулел гІанкІуял. Хасалил заманауда, цогидаб тайпаялъул гІанкІуяз нагагъ-надир гурони ханал гъаруларельул, «Гундучаз» ханал кидаго гъарула. ГІемерисеб ме-халь гъеб тайпа гІанкІуязул Орловская тайпалъун рикІкІунаан. ГІалимзабаз гъарурал цІехе-рехеязул хІасилалда, гъел гІанкІуял Дагъистаналъе хасият-таллъун, яги гъезул ватІан Дагъистан бугеблъун бихъизабун буго. Гъелги кко-ла тІагІун унел ругел ва къанагІатал тайпаязул цояллъун.

Гъеб ккола мегеж бугеб, тІеметІи хъепараб, халатаб ва хъахІилаб кье-ральул бохдулги, чІахІиял хІатІалги ругеб тайпа. Гъеб тайпа цІакъго цебесеб-лъунги рикІкІуеб буго. Чагояб цІайи гъельул хІелкил 6-7 кг баҳунеб буго. Къер – хъахІаб, чІегІераб, чІегІерчараб,

бецІгІубилабгин багІарааб, гІурчинаб жубараб буکІунеб буго. Бишун цІкІкІун гъей тайпаялъул гІанкІуял Хъаргаби районалда хъихъун руго.

Дунялалъул рукъалъул хІанчІчи – гІанкІу-хІелекоялде рокыи бугел гІадамаз, жидерго хассаб клубгицин гІуцІцІун буго. Гъединаб жамгІиятада гъоркъобе нилъер Дагъистаналъул росу Хъаргабир хъихъарал гъел гІанкІуязул бетІергъабиги унел руго. Щивав инсанасул жиндирго рокыи цІкІкІарааб пиша-яшав буکІунеб гІадин, гъеб гІелмуялде ракІцІцІалел, хІайванал гІезарун, гъез-дасан бетІербахъи бугел гІадамал ратула.


ГІадамазда гъоркъоб аби батана «чІухІарааб хІелеко» гІадинилан, чиясе къимат къолеб. Лъаларо гІамал-хасият гъеб рукъалъул хІайваналъул чІухІарааб буکІунищали, жидер азбар-къайиял-де батІиял, чиярал гІанкІу-хІелеко биччаларел, жал ругеб сверухъльтиялъул ханлъи жидехъ бугин кколеб гІадаб хасият гъезул буکІунеблъи балъголъи гуро. Багъизе кканиги, бидбецІцІун, татухвезегІан къеркъола гъеб дандияб «багъулигун».

Балъголъи гуро, рокъоб хъихъарааб бокъарааб гІанкІу-хІелекоялъул, щак-лъи гъечІого, гъанги ханалги, базарал-даса босаралъулалдаса гІемерго тату-тІагІамаб ва лъикІаб буکІунеблъи.

Ахъмбет
ХІ
Сұмбасытов

Би Чанкіаби

Вакъарасе рекъараб
Бакъан жинца бачунеб,
Богорукъалъул тІагІел,
ТІахъди батІа гъабулеб.




Канлъи загІиплъаразе
ЗахІамалъула цІализе,
Щакъаб алат щиб кколеб
Кумек гъезий гъабулеб?



Цин гІадамал гъудуллъизе
ГъоцІо жиндир бачІунеб жо,
Цинги гъоркъоб питна бекъун,
Къалде цІалеб загъруяб жо?



Билъланхъулеб хъощги гъаб,
Гъури кколеб рукъги гъаб,
Роччаде чадирги гъаб,
Чваххун цІцідай дугъги гъаб?





ISSN №0203 – 3682

Лачен

2/2021

март – апрель

Иллюстрированный детский журнал.
Издается один раз в два месяца.

Учредитель:
Министерство информатизации, связи и
массовых коммуникаций Республики Дагестан.

Регистрационный номер
серия ПИ №ТУ05-00413 от 22.04.2019 г.
выдан управлением Роскомнадзора
по Республике Дагестан.

Издается с января 1980 г.

Руководитель – главный редактор
М.М. Ахмедов

Редколлегия:
М. АХМЕДОВ
М. МАГОМЕДОВ
К. МАГОМЕДОВ
А. МАЛАЧИЕВА (редактор выпуска)
М. АБДУЛХАЛИМОВ
Г. ХАБИБОВ

Художественный редактор З.Даганов
Технический редактор Т. Лузина
Художники номера М. Муталимов
Рисунок на обложке «Весна в горах.
Богосский хребет» Завгородней Тамары и
Книжниковой Дарьи, 15 лет, г. Махачкала –
победителей IV Всероссийского открытого
творческого конкурса «Россия глазами детей»

Формат 60x84 1/8.
Бумага офсетная.
Уч. изд. л. 2,47 .
Уч. печ. лист 3,26.

Выход в свет 16.04.2021 г.
Тираж 920 экз.
Заказ № 852.

Типография:
ООО «Издательство «Феникс-пресс».
Адрес типографии:
367018, РД, г. Махачкала, ул. Петра I, 61.

Редакция и издатель:
Государственное бюджетное учреждение
Республики Дагестан «Редакция
республиканских литературных журналов
«Соколёнок» и «Литературный Дагестан»
Адрес редакции и издателя:
367000, РД, г.Махачкала, ул. Даниялова, 55.

Электронный адрес редакции:
litdag@mail.ru

Аварский язык

Индекс: на год – 63277,
на полугодие – 73902.

Цена свободная.